



## МЕРКАВАННЕ РЭДАКТАРА

# НЯЗДОЛЬНАСЦЬ ДА ПАЛІТЫЧНАЙ ЭВАЛЮЦЫІ

Мінулы год яскрава прадэманстраваў шматлікія праблемы, крызісныя з’явы створанай кіруючым рэжымам дзяржаўнай сістэмы. Гэтыя хібы спаўна адчула абсалютная большасць беларусаў, бо толькі 10,6% беларускіх сем’яў у трэцім квартале мінулага году мелі прыбыткі больш двух мільёнаў на аднаго члена сям’і. Але, мусіць, самай вялікай праблемай стала відавочная няздольнасць кіруючага рэжыма да палітычнай эвалюцыі. І гэта няздольнасць нараджае шматлікія эканамічныя, сацыяльныя, прававыя праблемы.

Дадзеная няздольнасць да эвалюцыі была прадэманстравана за мінулы год амаль ва ўсіх сферах жыцця краіны. Наш самаробны рэжым увесць час кажа пра тое, што беларусам не патрэбна рэвалюцыя. Альтэрнатывай рэвалюцыі з’яўляецца эвалюцыя. Эвалюцыя, як працэс паступовых няспынных колькасных зменаў, якія падрыхтоўваюць якасныя змены ў палітычнай, эканамічнай, сацыяльнай і іншых сферах жыцця. Але 2012 год прадэманстраваў, што наша аўтарытарная ўлада стала на шлях дэградацыі.

Палітычную праблему легітымнасці ўлады наш кіраўнік пасля галасавання свайго народу вырашаў не шляхам дыялога і кампраміса, а дубінкамі і палітычна матываванымі прысудамі сваім апанентам: Статкевічу, Саннікаву, Вусу, Севярынец, Дашкевічу, Бандарэнкі і г.д.. Пры гэтым аднойчы абраны кіраўнік нікому і ніколі не прадэманстраваў пераліка галасоў ні на водным з выбарчых участкаў, дзе назіральнікі заяўлялі пра фальсіфікацыю выбараў.

Што можа быць больш зразу-

мель, калі б Беларускае тэлебачанне, напрыклад, паказала б адкрыты пералік галасоў на Гагарынскім выбарчым участку, дзе мной назіралася адсутнасць рэальнага падліку галасоў, а былі толькі маніпуляцыі, як з колькасцю прагаласаваўшых, так і з бюлетэнямі? Што яшчэ трэба для легітымнасці выбараў, як супольны падлік галасоў прадстаўнікамі, як праўладнага кандыдата, так і прадстаўнікамі апанента? “ГАЛАСЫ ЛІЧЫМ РАЗ-АМ!” – пра гэта кажуць кіраўніку краіны каторы ўжо год яго апаненты. Толькі наш кіраўнік з упартасцю вартай лепшага выкарыстання стаіць на сваім: вертыкаль уключаць у камісіі каго трэба.

Але ж гэта ў інтарэсах Аляксандра Рыгоравіча засведчыць сваю легітымную перамогу. Ды і апазіцыя прызнала б рэальныя, а не сфабрыкаваныя лічбы галасавання. Што можа быць прасцей гэтага: “ГАЛАСЫ ЛІЧЫМ РАЗ-АМ!”. І ўсё. Тут табе і прызнанне легітымнасці ўлады, і спыненне санкцый, і адкрыццё дарогі да еўрапейскіх інвестыцый, і рост жыццёвага дабрабыту народа.

Толькі магчыма, што народ не так сябе павядзе, што нашаму

кіраўніку стане за яго сорамна, што праўдзіва падлічаныя галасы складуць не напісаныя 82%, а толькі 45%. А гэта ж поўны капец міфу пра адзінства ўлады і народа. І не толькі.

Вось і “адбрыкаваюцца” на розных прэсканферэнцыях дзяржчыноўнікі ад рэальнай прапановы: “ГАЛАСЫ ЛІЧЫМ РАЗ-АМ!”. Зараз і на палатачную кампанію 2012 году нацягваюць старую коўдру – ніякіх крокаў да таго, каб “ГАЛАСЫ ЛІЧЫМ РАЗ-АМ!” не было зроблена. А гэта значыць, што ніякай палітычнай эвалюцыі рэжым не здольны рабіць. Наадварот, прымаліся змены ў заканадаўства, якія наблізілі краіну да сталінскіх гадоў, працягваліся катаванні палітычных вязняў, працягвалася вынасенне палітычных прысудаў.

Усё гэта аддае народ Беларусі ад годнага жыцця, робіць яго закладнікам вузкіх інтарэсаў кіруючай групойкі. І пераадолець гэта павінна большасць грамадзян, якія выціснуць у сябе страх перад утрыманцамі, што дбаюць толькі пра свае карысныя інтарэсы.

Леанід Гаравы.

## ПРАБЛЕМЫ РАЗВІЦЦА

# БЕЗ ПРАМЫХ ЗАМЕЖНЫХ ІНВЕСТЫЦЫЙ

Нягледзячы на абяцанне старшыні Гарадоцкага райвыканкама Васіля Муранкова аб прыцягненне ў раён інвестыцый для развіцця рыбнай гаспадаркі, ў 2011 годзе ў раён не паступіла ніводнага даляра прамых замежных інвестыцый

Праблема з прамымі замежнымі інвестыцыямі характэрна не толькі для Гарадоччыны, але і для ўсёй краіны. Па азначэнню замежныя інвестыцыі не могуць ісці ў краіну, дзе парушаюцца правы чалавека, дзе ігнаруюцца міжнародныя стандарты дэмакратыі, дзе ў турмах сядзяць кандыдаты ў прэзідэнты. І колькі бы указаў аб інвестыцыях не прымаў кіраўнік краіны ад гэтага толку мала. Аляксандр Лукашэнка падпісаў 19 лістапада 2010 Указ №596 аб прагнозе прамых інвестыцый на 2011 год у памеры 6,4-6,5 млрд., а за адзінаццаць месяцаў атрымана ў пяць разоў менш – толькі 1,3 млрд. дал.. Гэтыя інвестыцыі прыйшлі за кошт укладання ў рэальны сектар эканомікі 836 млн. руб., прамых інвестыцый у банкаўскі сектар – 380 млн. руб., прадажы фізічнымі асобамі маёмасці нерэзідэнтам Беларусі – 96млн. руб., а таксама па дадзеных Дзяржкаммаёмасці было прададзена маёмасці на 0,1 млн. руб.

На Віцебшчыне ж сітуацыя з прамымі замежнымі інвестыцыямі на чыстай падставе яшчэ горш. Горш у сэнсе таго, што Віцебшчына займае апошнія месца ў краіне сярод абласцей па гэтых інвестыцыях, якіх здолела прыцягнуць толькі 19 231 500 даляраў за адзінаццаць месяцаў. Не выпадае казаць пра лідэраў па прыцягненню інвестыцый, хіба сярод сельскіх раёнаў магчыма вылучыць

Талачынскі з яго 2,8 млн. даляраў, а таксама прыгарадны Віцебскі раён з 9,8 млн. даляраў. Сітуацыя ж прыцягненнем кепская ў большасці раёнаў вобласці. Як можа паўплываць на становішча ў Полацку інвестыцыі у памеры 24 тысяч даляраў, калі горад прэтэндуе быць цэнтрам турыстычнай дзейнасці? Добра, што хоць еўрапейцы далі грант на развіццё турыстычнай інфраструктуры края.

Смешна казаць пра інвестыцыі ў пяць-шэсць тысяч даляраў для Глыбокага, Расона або тысячу даляраў для Міёр. Трэба прызнаць, што Гарадоцкі раён не адзіны раён вобласці, які не мае ні даляру інвестыцый. Разам з намі без інвестыцый апынуліся таксама і чыноўнікі Дубровенскага і Ушацкага раёнаў. Гэта сведчанне не толькі кепскага інвестыцыйнага клімату ў краіне, але і сведчанне безініцыятыўнасці і састарэласці метадаў працы кіраўнікоў вышэй названых раёнаў.

Для прыцягнення прамых інвестыцый у замежных партнёраў павінен быць давер да інвестыцыйнага заканадаўства, а таксама ўпэўненасць у павазе дзяржавы да прыватнай уласнасці. А індикатарам тут выступае павяга да правоў чалавека. І першы крок павінен быць з боку ўладаў – безумоўнае вызваленне палітычных вязняў.

Л. Гаравы.

## ВЫРАШЫЦЬ ПРАБЛЕМУ

# ЗІМА ІДЗЕ НА ФІНІШ – КАТКОЎ НЯМА

Шырока абвешчаная кампанія па заліццю каткоў ў гарадах Віцебшчыны на Гарадоччыне прабукоўвае. На Водахрышч у Гарадку толькі завяршаецца падрыхтоўка аднаго катка з трох абяцаных. З такімі тэмпамі яна мусіць буксуе і па ўсёй вобласці, дзе абяцалі заліць аж больш трохсот каткоў.

У сярэдзіне снежня мясцовыя чыноўнікі абяцалі парадаваць гарадчан заліўкай трох каткоў: на цэнтральнай плошчы, каля Гарадоцкага прафесійна-тэхнічнага коледжу і каля гатэля “Раўбічы” па вул. Гагарына. Бо мусіць не пыліцца жа канькам, якіх набылі для пракату аж 58 пар розных памераў. Але абяцанкі так і застаюцца абяцанкамі: ужо амаль тры тыдні на Гарадоччыне паўнаватасная зіма, а залітых каткоў шчэ няма. Толькі кіраўніцтва Гарадоцкага прафесійна-тэхнічнага ліцэя рупіцца аб адкрыцці катка, праводзячы ўсе падрыхтоўчыя этапы. І ёсць надзея, што

у гэтыя выходныя 21-22 студзеня на катку ля коледжа магчыма будзе пакоўзацца. А калі будуць заліты каткі на плошчы і каля “Раўбіч” невядома.

Аб арганізацыі ж працы па папулярызацыі здаровага ладу жыцця ў зімовы перыяд асабліва ніхто з мясцовых чыноўнікаў не рупіцца. Быццам бы падляжачы камень вада цячэ. Ва ўсім цывілізаваным свеце ёсць пэўныя прыемы арганізацыі здаровага ладу жыцця, шляхі заахвочвання грамадзян да заняткаў масавай фізкультурай і спортам. Гэта робіцца праз масавыя старты на працягу зімовага сезону і накапляльную сістэму балаў,

каб на фінішы сезона магчыма было заахвоціць актыўных заўзятараў здаровага ладу жыцця. Такія прапановы ўжо больш года назад выказалі старшыні Гарадоцкага райвыканкама Васілю Муранкову, але ніякіх зменаў у “саўковай” сістэме масавых стартаў не адбылося.

П.С. Пасля размяшчэння інфармацыі на сайце <http://haradok.info>, каля гатэля “Раўбічы” залілі каток і ў аматараў коўзацца ёсць магчымасць вечарам на асвятляемай пляцоўцы пакоўзацца, узяўшы пры неабходнасці канькі на суседнім ФАК Гарадоцкай птушкафабрыкі.

Л. Антонаў.

## Ад’ява

Аператыўная інфармацыя аб падзеях Гарадоччыны і рэгіёна зараз па-беларуску і па-расейску з’яўляецца на новым Інтэрнэт рэсурсе: <http://haradok.info>

Стваральнікі інфармацыйнага партала запрашаюць неабыхавых грамадзян да ўзаемавыгаднага супрацоўніцтва. У рэдакцыі магчыма бясплатна атрымаць календарыкі на 2012 год, год Дракона.

## “ГАСЦІНЕЦ” У ІНТЭРНЭЦЕ

Наша газета “Гасцінец” стала размяшчаецца на партале <http://kamunikat.org/>, дзе зацікаўленыя грамадзяне могуць яе спампаваць са старонкі: <http://kamunikat.org/hasciniecs.html>, што у каталагу “Пэрыёдыка” для далейшага выкарыстання

## АБ’ЯВА

• Каб атрымліваць кожны нумар газеты «Гасцінец» паведаміце рэдакцыі аб гэтым – і вы яго атрымаеце. Калі ўжо не жадаеце атрымліваць выданне, то патэлефануйце у рэдакцыю.

• Рэдакцыя “Гасцінец” змяшчае бясплатныя абвесткі чытачоў выдання. Дзеля размяшчэння абвесткі патэлефануйце ў рэдакцыю.

• Калі парушаны вашы правы спажывацтва, працаўніка, то даем эфектыўныя парады па абароне права і пошуку бясплатных юрыстаў. Звяртайцеся на адрас: Гарадок, вул. Галіцкага д.16 кв.2 ў кожны аўторак і чацвер з 16 да 18, або на тэлефоны газеты «Гасцінец».



## СПРАВЫ ЎЛАДЫ

# КРУШЭННЕ ПУСТЫХ ПРАГНОЗАЎ У АГРАСЕКТАРЫ

**Першы год пяцігодкі засведчыў, што хутчэй жыхар Гарадка паляцаць на Месяц, чым будуць дасягнуты паказчыкі ў сельскай гаспадарцы, за якія аднагалосна галасавалі прызначаныя дэпутаты Гарадоцкага райсавета ў 2010 годзе.**

У лістападзе 2010 года дэпутаты райсавета зацвердзілі сваім рашэннем Прыкладную праграму развіцця Гарадоцкага раёна на 2011-2015 гады. Пры гэтым па завядзённым ні ў кога не ўзнікла пытанняў наконт нерэальных лічбаў развіцця сельскагаспадарчай вытворчасці на бліжэйшую пяцігодку. Галоўнае, што магчыма было піярыць лічбу “100”, бо менавіта

столькі мерапрыемстваў запісалі дзеля сацыяльна-эканамічнага развіцця Гарадоччыны. Але любы мэнэджэр скажа, што неабходна ставіць рэальныя мэты, а не вітаць на аблоках, каб працаваць эфектыўна. Толькі не гэты шлях абралі мясцовыя ўлады, калі вырашылі запісаць і прагаласаваць за тое, каб падняць збор зерня на Гарадоччыне з 21,5 тысяч тон у 2010 г. аж да 89(!) тысяч

тон. Што тут нам Хрушчоў, калі ў нас свой правадыр ёсць?!

Наогул сітуацыя са зборам зерня кепска ўпісваецца ў разумныя межы. Дзеячы сельгасвытворчасці умела жангліруюць лічбамі бункернага зерня. У гэтым годзе яны рапартавалі аб дасягненні рэкорднага ўраджаю збожжа аж у 45 тысяч тон. Але на фінішы года рэальна атрымалася пасля дапрацоўкі зерня

толькі 36,8 тыс. тон. Разніца паміж бункернай масай і масай зерня пасля дапрацоўкі склала амаль 20%, калі рэальна павінна быць у межах 12-15% у залежнасці ад пагоды, тэхналогіі уборкі і засмечанасці палей.

Але гэтыя завышаныя лічбы вельмі далёка ад прагноза нашых чыноўнікаў, якія прагаласавалі за валавы збор у 2011 годзе ў памеры 60(!) тысяч тон., а на 2012

год палічылі неабходным сабраць яшчэ на пяць тысяч тон больш. Але столькі сабраць магчыма толькі на пэры. Вось у гэтым наша бюракратыя моцная. Дарэчы, не толькі на Гарадоччыне, але і па ўсёй бюракратычнай сістэме краіны.

Аналагічная сітуацыя з прагнознымі паказчыкамі па вырошчванню бульбы, малака, яек, рэалізацыі жывёлы і птушак на наступную

пяцігодку. Ні водны з гэтых паказчыкаў не быў дасягнуты ў 2011 годзе. Вось такія рэалістычныя праграмы мерапрыемстваў у нашых чыноўнікаў. Канешне, рэаліі эканомікі дзейнічаюць не ад жадання бюракратаў. Але калі жаданне і самага галоўнага кіраўніка не стасуюцца з законамі эканомікі, то людзям становіцца кепска. Што і паказаў мінулы год.

**Л. Гаравы.**

## ПРЫДАРОЖНЫ СЭРВІС

# ПА СТАНДАРТАХ МІНУЛАГА

**Каля в. Хамякова на міжнароднай аўтатрасе Санкт-Пецярбург - Адэса адкрылася новая АЗС, у будаўніцтве якой інвестывала свае сродкі РУП «Беларуснафта-Віцебскабнафтапрадукт». Пры ўсёй навізне абсталявання АЗС пабудавана па стандартах мінулага сэрвіса.**

РУП “Беларуснафта” вядучы суб’ект сярод АЗС краіны, дзе ён валодае амаль 70% продажаў паліва для аўтатранспарта. Толькі АЗС вядучага суб’екта краіны ўжо не зусім адпавядаюць патрабаванням да цывілізаванага прыдарожнага сэрвісу. Зразумела, што якасць запраўкі аўтааўтамабіля на новай АЗС будзе на парадак вышэй, чым на старой кантэйнернай АЗС, якая размешчана непасрэдна ад новай запраўчай станцыі.

Але сучасным карыстальнікам АЗС недастаткова толькі набыць паліва або прадукты харчавання ці нейкія тавары аўтасэрвісу. Сучасныя аб’екты прыдарожнага сэрвісу павінны спалучаць з запраўкай таксама магчымасць харчавання, адпачынку і тэхнічнага абслугоўвання, не кажучы пра сучасныя прыбіральні. У гэтым

накірунку развіваецца прыдарожны сэрвіс не толькі ўсёй Усходняй Еўропы, але і Украіны. На аб’ектах прыдарожнага сэрвісу аўтааўтамабíl або дальнабойшчык мае магчымасць не толькі заправіцца, але і паесці, адпачыць, а пры неабходнасці і адрамантаваць машыну.

На жаль, на новай АЗС няма ні кафэ, ні матлэя, ні СТА. Шкада, што на АЗС няма і мыйкі, бо і ў Гарадку зараз няма ніводнай аўтамыйкі, што ганебна для існаючай ўлады.

Уладальнікі АЗС разлічваюць вярнуць затраты, якія склалі 18,5 млрд. руб., праз 7-8 гадоў. Але відавочна, што затраты акупіліся бы хутчэй, каб на гэтым аб’екце былі іншыя паслугі характэрныя для сучаснага прыдарожнага сэрвісу. Па сучасных стандартах на 1 далар запраўкі падарожнік набывае яшчэ 3-4 далары іншых паслуг. Але гэтага пакуль не будзе на новай АЗС, якая стала першай сучаснай АЗС на амаль 100 км адлегласці ад беларуска-расійскай мяжы.

Фактычна новая АЗС -- яскравае сведчанне застыласці краіны ў стандартах мінулага.

**Л. Гаравы.**

## БЫЦЬ ПІЛЬНЫМ!

# МАХЛЯРСТВА ЦЯГНУЛАСЯ БОЛЬШ ПЯЦІ ГАДОЎ

**Жыхары аддаленай вёскі Гарадоцкага раёна доўгі час “спансірвалі” начальніцу мясцовага аддзялення пошты. Больш пяці гадоў мясцовая паштарка не здавала грошы сваіх аднавяскоўцаў у банк, а выкарыстоўвала для асабістых патрэб.**

3 восені 2005 года начальніца сельскага вузла сувязі пачала лічыць сваімі грошы, якія аднавяскоўцы прыносілі на пошту для адкрыцця рахунка ў “Беларусбанк” або для яго папаўнення. Жанчына прадпенсійнага ўзросту потым тлумачыла свае махлярскія дзеянні тым, што сваёй “узорнай” працай не забяспечыла сабе дастатковы матэрыяльны ўзровень жыцця. Зыходзячы з гэтай “жалезнай” логікі яна і стала карыстацца грашыма аднавяскоўцаў. І карысталася да таго часу пакуль адзін “укладчык” мінулагодняй зімой не вырашыў зняць грошы ў Гарадку. Толькі вось яго грошай у Гарадку не аказалася.

На працягу амаль года следчыя выяўлялі ўсе абставіны махлярства паштаркі, а таксама аб’ём шкоды нанесены грамадзянам. Следчых

таксама здзівіла, што на працягу пяці гадоў правяраючыя Гарадоцкага вузла “Белпошты” ні разу не зрабілі рэвізію яе працы па ўкладах грамадзян. А “прыватызаваных” грошай ад сялян аказалася даволі многа – амаль семдзсят адзін мільён рублёў, як за кошт укладаў так і па працэнтах на гэтыя ўклады.

Пад час следства махлярка прызнала сваю віну перад грамадзянамі і да вынясення прысуду вярнула каля дзесяці мільёнаў скрадзеных грошай. Гарадоцкі суд прызнаў махлярку вінаватай па ч.4 арт. 210 Крымінальнага кодэксу “Крадзёж шляхам злоўжывання службовым становішчам” і вынес самы мяккі прысуд па гэтаму артыкулу, які прадугледжвае пазбаўленне волі на тэрмін ад пяці да дванаццаці гадоў з канфіскацыяй маёмасці і з пазбаўленнем права займаць пэўныя пасады. Таксама суд прыняў рашэнне, што на карысць РУП “Белпошта” віноўная павінна ўнесці больш шасцідзсят мільёнаў рублёў. Як кажуць у народзе: колькі вяроўцы не віцца, а канец будзе. Гэта павінны помніць усе, хто крочыць шляхам махлярства.

**Л. Антонаў.**

## СПАРТЫЎНАЕ ЖЫЦЦЁ

# Дубарэзава ўпершыню апярэдзіла Домрачаву!

**У чэшскім Нова-Мясце на пятым этапе Кубка свету па біятлону ў спрынтарскай гонцы наша зямлячка Настасся Дубарэзава ўпершыню апярэдзіла зорку сусветнага біятлона сяброўку па камандзе Дар’ю Домрачаву, як дарэчы і іншых вядомых біятланістак свету, у тым ліку і фінку Кайсу Макарайнен.**

13 студзеня, пятніца аказалася шчаслівай для нашай зямлячкі, нягледзячы на моцны снегапад і завіруху. У спрынтарскай гонцы ў выйграшы апынуліся тыя, хто стартваў на пачатку, калі завіруха толькі набліжалася да Нова-Мяста. Гэта аказалася вельмі спрыяльна для расіянкі Волгі Зайцавай, якая стартвала пад 13 нумарам, але адзіная з біятланістак паразіла ўсе мішэні і паднялася на вышэйшую ступень п’едэстала. Між тым праблемы са стральбой мелі ўсе вядомыя біятланісткі, асаблівыя тыя, якія стартвалі пасля 30-х нумароў, бо на стрэльбішчы

ледзь-ледзь былі бачны мішэні з-за вельмі моцнага снегапада, асабліва пад час стойкі.

Менавіта стральба падвяла і Дар’ю Домрачаву, якая дапусціла пяць промахаў на дзвюх пазіцыях і не здолела падняцца вышэй дзесятага месца, маючы лепшую хуткасць па дыстанцыі. А наша зямлячка Настасся Дубарэзава пачала дэманстраваць добрыя снайперскія якасці ўжо каторы старт на этапах Кубка свету. І на гэты раз яна толькі апошняю кулю пусціла міма мішэні. Вось толькі цяпер ёй яшчэ не хапае якасцей лыжніцы, каб не прайграваць па ходу дыстанцыі. Але на



**ДУБАРЕЗАВА ПАСЛЯ ФІНІШУ У СПРЫНЦЕ**

фінішы яна апынулася на высокім восьмым месцы, даказаўшы што сёмае месца ў спрынце ў нямецкім Оберхофе было не выпадковым.

Добра выступілі і іншыя беларускія біятланісткі, якія уваходзяць у эстафетную каманду: Людміла Калінчык заняла 22-е месца, а Надзея Скардзіна апынулася на 27-м месцы. Усе нашы біятланісткі стартуюць у нядзелю у гонцы праследавання – апошняй гонцы дадзенага этапу.

У агульным заліку Настасся Дубарэзава паднялася яшчэ вышэй на пяць месцаў, наблізіўшыся да лепшай 20-кі біятланістак свету. Пасля спрынту у яе 164 ачкі і яна займае 21 месца не шмат саступаючы двум папярэднім месцам. Перамога Зайцавай дазволіла ёй перамясціцца на трэцяе месца ўагульным заліку, амаль дагнаўшы Дар’ю Домрачаву, якая апошнія дзве гонкі апынулася за межамі п’едэстала.

**Л. Антонаў.**

## ВЫДАТНЫ СТАРТ БЕЛАРУСКІХ БІЯТЛАНІСТАК У ЭСТАФЕЦЕ

У італьянскім Антхольцы нашы біятланісткі бліскуча заваявалі сярэбраныя медалі ў эстафеце. Дар’е Домрачавай не хапіла сотні метраў, каб на фінішы абыйсці французжанку Доран Абер. Настасся Дубарэзава заваявала сваю першую медаль на этапе Кубка свету, годна выступіўшы на трэцім этапе.

Пасля добрага старту ў спрынце на пятым этапе Кубка свету ў чэшскім Нова-Мясце ў нашай зямлячкі настаў спад спартыўнай формы. Настасся не справілася са стральбой у гонцы праследавання на другі дзень пасля спрынту, апусціўшыся з 8 месца на 36. Яшчэ горш у яе склалася гонка ў італьянскім Антхольцы, дзе праходзіць шосты этап Кубка свету па біятлону. Зноў Настассю падвяла стральба на сярэднегор’е і яна апынулася ў безачковай зоне пратакола. Між тым астатнія нашы біятланісткі добра выступілі ў спрынце. Дар’я Домрачаву здолела зноў падняцца на п’едэстал гонару, заваяваўшы бронзавую медаль

аж пры двух промахах. Нашы Людміла Калінчык і Надзея Скардзіна заваявалі адпаведна 20 і 21 месцы ў спрынце, што давала добрыя шанцы на эстафету ў Антхольцы.

Сёння адбылася захапляльная эстафета ў якой беларускі увесь час знаходзіліся сярод лідэраў гонкі. На першым этапе ўпершыню у гэтым сезоне стартвала Надзея Скардзіна, якая паспяхова справілася са стральбой і фінішавала на сваім этапе пятай праз 10,8 с пасля лідэра. Людміла Калінчык таксама удала прайшла дыстанцыю, фінішываўшы у агульнай групе на пятым месцы, саступаючы другім немкам толькі чатыры секунды. Настасся Дубарэзава таксама годна выступіла на сваім этапе. Асаблівыя хваляванні былі за стральбу на стойцы, дзе наша зямлячка здолела сканцэнтравацца і ў рэшце-рэшт трыма дадатковымі патронамі растралла тры застаўшыся мішэні.

Дубарэзава перадала эстафету Дар’е Домрачавай пятай праз 51

секунду пасля лідэраў французжанак. Наш лідэр хутка выйшла на трэцяе месца, наблізіўшыся да лідзіруючага дуэта – Доран Абер (Францыя) і Ціны Бахман (Нямеччына), але дадатковыя патроны ў стральбы дазволілі ёй толькі праз 34,5 с кінуцца пагоню за Доран пасля 8-й стральбы ў эстафеце. Але на адлегласці 2,5 км Домрачаву скараціла адставанне да 2,5 с у фінішным калідоры – яшчэ пару соцён метраў і мы былі б першымі. Гэта стала першым медалём нашай зборнай за апошнія два гады эстафетных стартаў. Выніковы пратакол эстафеты: services.biathlonresults.com/Results.aspx

У нядзелю у жанчын адбудзецца другі мас-старт гэтага сезону, а потым настане перапынак да 2 лютага, калі біятланісты стартуюць у нарвежскім Хальменкольне. У агульным заліку Кубка свету Настасся Дубарэзава зараз размяшчаецца на 26 месцы са 169 ачкамі.

**Л. Антонаў.**



ТАКАЯ АСОБА

ПЕРАМОГА ЦІ ПАРАЗА?

ПАКАРАНЬНЕ МІКОЛЫ СТАТКЕВІЧА ТРЫМА ГАДАМІ ТУРМЫ СТАЛА КУЛЬМІНАЦЫЯЙ АРГАНІЗАВАНАГА ЎЛАДАМІ ПРЭСІНГУ НА ПАЛІТВЯЗЬНЯЎ. ЛАДЗІЦЦА ТАКСАМА ЖОРСТКІ ЦІСК НА АНДРЭЯ САНЬНІКАВА, ЗЬМІТРА ДАШКЕВІЧА, МІКОЛУ АЎТУХОВІЧА, ЗЬМІТРА БАНДАРЭНКУ. ЗДАЕЦЦА, УЛАДЫ НЯ ТОЛЬКІ ГЭТАГА НЕ ХАВАЮЦЬ, АЛЕ НАВАТ РОБЯЦЬ УСЁ ДЭМАНСТРАТЫЎНА.

На прэсавай канфэрэнцыі 23 сьнежня Лукашэнку некалькі разоў задавалі пытаньне пра лёс палітзьняволеных. Сэнс яго адказаў быў такі: ня-хай пішуць прашэньне аб памілаваньні, а я падумаю.

У чым лёгіка такой распра-вы над вязьнямі? Навошта ўлады імкнуцца маральна зламаць іх?

Улады мяркуюць, што факт напісаньня прашэнь-ня дыскрэдытуе гэтых палітыкаў у вачах дэма-кратычнай супольнасьці і электарату. Такім чынам Лу-

кашэнка пазбавіўся б патэн-цыйных канкурэнтаў. Гэта таксама і папярэджаньне За-хаду. Маўляў, ня хочаце па-доброму, дык глядзіце, мы можам і па-кепскаму.

Але найперш рас-права над вязьнямі адлюстроўвае асаблівасьці псыхалягічнага стану Аляк-сандра Лукашэнкі, ягоных уяўленьняў пра свет, маг-чыма, комплексаў.

Ён атрымлівае маральнае задавальненьне, калі ба-чыць зламанага ворага, калі палітычныя апанэнты альбо проста вядомыя людзі, якія

трапілі за краты, просяць яго аб міласьці. Прашэньне аб памілаваньні прапаноўвалі напісаць Паўлу Шарамету, Васілю Старавойтаву, Васілю Лявонаву, Аляксандру Казуліну. Узгадайце, як Аляк-сандар Лукашэнка захацеў сустрэцца зь Яраславам Ра-манчуком, паглядзець на яго адразу пасьля вядомага вы-ступу таго па тэлевізіі.

Лукашэнка атрымлівае за-давальненьне ад чыёйсьці залежнасьці ад яго. Ягонае ўяўленьне пра ўладу сягае ў сярэднявечча. Беларусь — як удзельнае княства. Ка-

раць і мілаваць — гэта най-важнейшы аtryбут улады. І размовы пра незалежны суд — гэта замах на ўладныя прэрагатывы правадыра.

Акрамя таго, Аляксан-дар Лукашэнка мае даволі спэцыфічнае ўяўленьне пра палітычную барацьбу. Ён разглядае яе як змаганьне характару, спаборніцтва сіл волі. Палітыка для яго — гэта барацьба на зьнішчэньне. Галоўнае ў палітыцы — выйсьці пераможцам.

Памятаеце той анэкдот, які расказаў кіраўнік АНТ Кісель на прэсавай канфэрэнцыі

Лукашэнкі 23 сьнежня па настойлівай просьбе прэзы-дэнта?

Нагадаю сюжэт: Абама, Мядзьведзеў і Лукашэнка плывуць у лодцы. Узьнікае пытаньне: каму грэбсьці? Прапаноўваецца прагаласа-ваць. У выніку выбараў пе-рамог Лукашэнка.

Анэкдот яўна антылука-шэнкаўскі. Ён выкрывае «выбары па-беларуску». Але самому Лукашэнку анэк-дот спадабаўся. Мала таго, што ён апынуўся ў саліднай кампаніі, але і стаўся там пераможцам, абдурыў

кіраўнікоў вялікіх дзяржаў. Выходзіць, што перамог лідэраў вялікіх дзяржаў, а тут вязьняў перамагчы ня можа. Яны не здаюцца, ня хочуць пісаць прашэньне. Гэта зьле і выклікае жадань-не ўзмацніць ціск.

Але барацьба са зьняволенымі не дадасць Лукашэнку ніякіх палітычных дывідэндаў нават у вачах ягоных прыхільнікаў. Бо ўсе бачаць тут асабістую помсту, жорсткасьць. І выклікае гэта толькі спагаду да ахвяраў дыктатуры.

Валер Карбалевіч.

НАША ЎЛАДА

«... ЛЮДИ, ВСКОРМЛЕННЫЕ БЕЛОРУССКОЙ ДЕРЕВНЕЙ, ОТОРВАЛИСЬ ОТ НАРОДА!»

В БЕЛАРУСИ ВНОВЬ БЕЗ ВСЯКОЙ ПРИЧИНЫ СЛУЧИЛСЯ ПРАЗДНИК. ШУМНО, ЯРКО И С РАЗМАХОМ ПРОХОДИТ ОЧЕРЕДНОЙ ХОККЕЙНЫЙ «РОЖДЕСТВЕНСКИЙ ТУРНИР». В КАКУЮ СУММУ ОБОЙДЕТСЯ ЭТО ЛЕДОВОЕ ШОУ ПРЕСТАРЕЛЫХ СПОРТСМЕНОВ, СКАЗАТЬ НИКТО НЕ МОЖЕТ, ПОСКОЛЬКУ ОСНОВНЫЕ СЧЕТА, КАК ВЫЯСНЯЕТСЯ, БУДУТ ОПЛАЧЕНЫ ПО ФАКТУ. НО УЖЕ ОЗВУЧЕН МАЛЕНЬКИЙ ШТРИХ К ИТОГОВОЙ СМЕТЕ, ПОЗВОЛЯЮЩИЙ ОЦЕНИТЬ МАСШТАБ ГУЛЯНИЙ. ТОЛЬКО НА УКРАШЕНИЕ ДВОРЦА СПОРТА ПОНАДОБИЛОСЬ 90 МИЛЛИОНОВ РУБЛЕЙ... НЕ ПОСКУПИЛИСЬ!..

Государственные СМИ в восторге, новости о ходе хок-кейных баталий забили все телевизионные эфиры. Такое ощущение, что кто-то и вправ-ду верит, будто страна в эти дни застыла в ожидании очередной шайбы от какого-нибудь давно ушедшего на пенсию спортсме-на, или искренне радуется за труженика госслужбы, имею-щего так много свободного вре-мени, что его вполне хватает на серьезные занятия спортом.

Как же быстро эти люди, вскормленные белорусской де-ревней, оторвались от народа! Как быстро перестали уважать народ, из которого вышли, и просто считаются с ним!

Мы прожили год тяжелей-шего кризиса, все обеднели, у многих (кто набрал кредитов) оказались неподъемные долги, тысячи семей просто похоро-нили надежду хоть когда-ни-будь построить квартиру... Не-мало людей, которые не могут позволить себе покупку нор-мальных витаминов и лекарств, мерзнут в очередях за деше-вым молоком и хлебом, кило-

грамм мандаринов, купленных на Новый год, делят на много дней как величайшее лаком-ство и драгоценность... А пре-зидент со товарищи, как ни в чем не бывало, играет в хоккей. Гостей из разных стран назвали и принимаем по-богатому. Ну кто поверит, что в стране кри-зис и режим экономии на всем, если таких денег не жалко на матчи каких-то ветеранов-лю-бителей?

Впрочем, хоккейный празд-ник на глазах людей, стреми-тельно продвинувшихся от бедности к нищете, еще можно было стерпеть, если бы и мно-гое другое не пошло в нашей стране по-дурному. Вспомните, как в прошлом году Генераль-ный прокурор снял главврача лидской больницы. Приехала в Лиду комиссия и увидела, что больные лежат прямо в кори-дорах, палаты переполнены, плесень, грибок, гнилые окна, протекающие потолки... Наш-ли виновного -- главврача. Но разве от него все зависит? Раз-ве он может построить в Лиде новую больницу? Разве он

давал команду строить в го-роде не больницу, а Ледовый дворец? У врачей, учителей, пенсионеров, живущих в Лиде, кто-нибудь вообще спрашивал, в чем они больше нуждаются -- в дорогостоящем катке или в простенькой, но сухой и чи-стенькой больнице с достаточ-ным количеством палат?

Когда в Барановичах воз-водили Ледовый дворец, кто-нибудь заикнулся, что гораздо важнее закупить новую техни-ку для местного онкоцентра? Устроили грандиозное стро-ительство, а теперь не знают, как и кого в этот дворец заго-нять. В то же время более 20 лет в этих самых Барановичах используется один и тот же ап-парат для лучевой терапии. И совершенно естественно, что в конце концов этот «дедушка-труженик» сломался. Вот уже больше месяца онкологиче-ские больные в Барановичах не могут получить элементарную помощь. Их отправляют или в Брест, или в Пинск, но ведь там оборудование тоже не простаи-вало, там и для своих пациентов

к этим «гамма-терапевтическим машинам» очередь.

Только вдумайтесь: в целом регионе людям, больным ра-ком, наша медицина не может обеспечить важнеего -- лу-чевой терапии!.. Это значит, что многих оставляют просто умирать, что для многих про-веденные операции окажутся бесполезными. Однако судьба этих людей волнует только их родственников, местных вра-чей и немногих независимых журналистов.

Зато «Рождественский тур-нир» государство вновь про-водит с восторгом и размахом. Один из организаторов со-ревнований -- Президентский спортивный клуб -- не скромни-чая, сообщил, что эти любитель-ские состязания -- «уникальное действо, не имеющее аналогов на планете». И ведь действи-тельно уникальное и не имею-щее аналогов. Потому что мало осталось в мире государств, где власть может куражиться в та-ких дорогих забавах.

Светлана КАЛИНКИНА, «Народная воля».

ДЭМАКРАТЫЧНЫ РУХ

МОЖАМ ЗНОЎ УБАЧЫЦЬ ІМІТАЦЫЮ

ЛІДАР РУХУ “ЗА СВАБОДУ” АЛЯКСАНДР МІЛІНКЕВІЧ ПРАКАМЕНТАВАЎ ЗАЯВЫ АЛЯКСАНДРА ЛУКАШЭНКІ Ў ІНТЭРВ’Ю КІТАЙСКІМ СМІ ПРА ГАТОЎНАСЦЬ ПРАВЕСЦІ РЭФОРМУ ПАЛІТЫЧНАЙ СІСТЭМЫ.

«Улады апынуліся ў сітуацыі, калі і хочацца і колецца. Яны добраахвотна ніколі б нічога не мянялі, бо баяцца рэформаў, сацыяльна-эканамічных і палітычных, і ўвесь час ад-кладаюць іх. З іншага боку, без падтрымкі Еўрасаюзу тыя самыя эканамічныя рэ-формы немагчымыя. А Брусэль патрабуе палітычнай лібералізацыі», - зазначае Аляк-сандр Мілінкевіч.

На ягоную думку, вельмі верагодна, што «мы зноў убачым гульню ў дэмакратыза-цыю, імітацыю». Напрыклад, мажарытарная сістэма выбараў у парламент будзе зме-неная на прапарцыйную, але галасы пры гэтым будуць лічыцца па-старому, кажа Мілінкевіч.

«Сапраўдны дэмантаж састарэлай палітычнай сістэмы магчымы толькі пасля вызвалення палітвязняў і поўнага спынення рэпрэсій, а таксама ўнутранага грамадска-палітычнага дыялогу, вынікам якога павінны стаць мадэрнізацыя заканадаўства і, галоўнае, якаснае змяненне прынцыпаў яго правапрымянення», - заявіў лідар Руху “За Свабоду”.

ПАЛІТЫЧНЫЯ ВЯЗНІ

24 СТУДЗЕНЯ Ў ВІЦЕБСКАЙ КАЛОНІІ «ВІЦЬБА-3» АДБЫЛОСЯ КАРОТКАТЭРМІНОВАЕ СПАТКАННЕ ЭКС-КАНДЫДАТА Ў ПРЭЗІДЭНТЫ БЕЛАРУСІ АНДРЭЯ САННІКАВА З СВАЯКАМІ — ЖОН-КАЙ ІРЫНАЙ ХАЛІП І МАЦІ АЛАЙ САННІКАВАЙ.

25 СТУДЗЕНЯ ІРЫНА ХАЛІП ПРАВЯЛА ПРЭС-КАНФЕРЭНЦЫЮ. ЗАДАЧА ЛУКАШЭНКІ — НЯ ВЫПУСЦІЦЬ ПАЛІТВЯЗЬНЯЎ ЖЫВЫМІ — ЛІЧЫЦЬ ІРЫНА ХАЛІП.

З тэкста заявы Ірыны Халіп: «Пасьля трох месяцаў поўнай ізаляцыі я змагла ўбачыць мужа ў турме. У пятніцу, праўда, яго бачыў адвакат, але і адвакат, і Ан-дрэй Саньнікаў былі папярэджаныя адміністрацыяй калёніі, што, калі іх раз-мова выйдзе за рамкі крымінальнай справы і наглядных скаргаў, то су-стрэча будзе перапынена і больш адвакаты не атры-маюць да яго доступу. Іх папярэдзілі, што сустрэча адваката і падабароннага будзе праходзіць пад аўдыё-і відэазапіс і пад наглядом прадастаўніка адміністрацыі. Менавіта таму адвакатка пасьля рапартавала, што Ан-дрэй нібыта «выглядае ня-

дрэнна і скаргаў на здароўе ня мае». Гэта таксама было ўмоваю.

Калі ж я ўчора ўбачыла Андрэя, мяне ўзрушыла, наколькі змардаваным ён выглядае. Гэта чалавек, які за тры месяцы прайшоў мінімум 10 гадоў сталінскіх лягераў.

Ягоная маці, якая таксама была на спатканьні, усе 4 гадзіны дарогі назад з калёніі плакала. Таму што першай сынавай фразою былі словы: «Я не спадзяваўся, што яшчэ калі-небудзь цябе ўбачу».

Андрэй ня мог мне нічога сказаць канкрэтна. Было відаць, што яму гэта за-баронена. «Мая адседка скончылася ў верасьні. Да-лей пачаліся катаваньні», —

толькі й сказаў Андрэй.

Нагадаю, што ў верасьні яго перакінулі з Навапо-лацкай калёніі спачатку ў Віцебскую турму, затым у Магілёўскую турму, потым у Бабруйскую калёнію, за-тым зноў у Магілёўскую турму і, нарэшце, у калёнію «Віцьба-3».

Увесь гэты час Бог ведае, што зь ім адбывалася. Але відавочна, што яго катавалі.

Андрэй даў мне зра-зумець, што яшчэ ў Магілёўскай турме, куды яго прывезьлі 16 лістапада, яму пагражалі забойствам мяне і нашага чатырохгадо-вага сына. Калі гэтым яшчэ ў турме КДБ ня грэбаваў сам спадар Зайцаў, то ці варта дзівіцца, што падначаленыя

скарыстоўвалі яго мэтады.

Андрэй разумее, у якім цяжкім становішчы я зна-ходжуся. Улічваючы камэн-данцкую гадзіну паводле су-довага выразу, я абавязаная адчыняць дзьверы позьнім вечарам, калі яны зво-няць з словамі: «Адчынеце, міліцыя!». Так да мяне можа прыйсьці хто хаця, і я не зма-гу не адчыніць дзьвярэй.

Андрэй гатовы памерці сам, але не дазволіць прычыніць шкоду нам з Да-нем. Такім чынам яшчэ 20 лістапада зь яго выбілі пра-шэньне на імя Лукашэнкі.

А цяпер давайце задамося пытаньнем, чаму ж Лукашэн-ка, атрымаўшы гэтку жада-ную паперку, не размахваў ёю на прэс-канфэрэнцыі

ў сьнежні, калі казаў, што палітвязьні ня хочуць пісаць прашэньня і таму сядзяць. Яны ня хочуць пісаць, але зь іх выбіваюць гэтыя прашэньні катаваньнямі і пагрозамі. Тым больш, што, у адрозьненьне ад усіх астатніх, у Андрэя малень-кае дзіця і жонка, засуджа-ная з адтэрміноўкаю.

Відавочна, што Лука-шэнку зусім не былі па-трэбныя прашэньні аб памілаваньні. Гэта «адмазка» для журналістаў, якія за-даюць яму пытаньні. У яго іншая задача. Яго задача — ня выпусьціць палітвязьняў жывымі. Калі 6 Лукашэнку патрэбныя былі паперкі зь іх подпісамі, няўжо ён бы не скарыстаўся паперкаю з

подпісам ягонага наймац-нейшага суперніка? Няўжо ён прамаўчаў бы пра гэта на прэс-канфэрэнцыі ў канцы сьнежня?

Але ён прамаўчаў. І гэта лішні раз даказвае, што яго сапраўдная задача — фізычнае зьнішчэньне сваіх супернікаў. З гэтай самай мэтай у магілёўскую тур-му, далей ад магчымых сьведкаў, адправілі й Міколу Статкевіча. Таму й не адпу-скаюць хворага Зьмітра Бан-дарэнку.

На разьвітаньне Андрэй прыклаў да шкла запіску, дзе было напісана: «Гаворка ідзе аб выратаваньні жыцця. У любы момант мяне могуць забіць».



САЦЫЯЛЬНАЯ ПАЛІТЫКА

# РАСЕЙСКІЯ ЗНІЖКІ НА НАСЕЛЬНІЦТВА БЕЛАРУСІ НЕ РАСПАЎСЮДЖВАЮЦЦА?

3 1 СТУДЗЕНЯ 2012 ГОДА БЕЛАРУСЬ БУДЗЕ КУПЛЯЦЬ РАСЕЙСКІЯ НАФТУ І ГАЗ ПА НОВЫХ КОШТАХ. ПАГАДНЕННЯ АБ УМОВАХ ПАСТАЎКІ ЭНЕРГАНОСЬБІТАЎ БЫЛІ ПАДПІСАНЫЯ Ё КАНЦЫ ЛІСТАПАДА МІНУЛАГА ГОДА Ё МАСКВЕ.

Так, за газ Беларусь будзе плаціць у сярэднім 165,6 даляра за тысячу кубаметраў. Гэта на 32,5% менш кошты, па якой Беларусь купляла газ у 2011 годзе (244 даляры) і на 40% ніжэй сярэднегадовага кошту, па якой беларускі бок павінен былі плаціць за газ паводле кантракту, але не плаціла.

Цана на газ для Беларусі была ўвязана з продажам пакінутых 50% акцый беларуска-расійскага ААТ «Белтрансгаз» за 2,5 млрд. даляраў. Угода была аформлена 25 лістапада ў Маскве. «Газпром» стаў уладальнікам 100% акцый беларускай кампаніі: першыя 50% акцый ААТ «Белтрансгаз» расейскі газавы манапаліст выкупіў долямі на працягу 2007-2010 гадоў.

Між тым, па разліках экспертаў, нягледзячы на атрыманую зніжку, насельніцтву Беларусі давядзецца плаціць за газ у 1,5-2 разы больш.

Калі ў 2011 годзе

насельніцтва плаціла прыкладна па 110 даляраў за тысячу кубаметраў, то з улікам ўваходны кошты ў 165 даляраў і ўсталяванай «Газпромам» нацэнкі ў 15,9 даляра кошт тысячы кубоў газу, што рэалізуецца «Белтрансгазам» ўнутры краіны, перавысіць 180 даляраў. Дзяржпрадпрыемства «Белпалівагаз», прадае газ насельніцтву, у сваю чаргу закладзе ў кошт маржу, і ў выніку з улікам ПДВ насельніцтва будзе плаціць нашмат больш. Па папярэдніх падліках, кошт для насельніцтва можа класці больш як 210 даляраў за тысячу кубоў.

Беларусі таксама ўдалося дамагчыся ад Расеі новых умоў паставак нафты, якія, па разліках ўрада, дазваляць эканоміць у 2012 годзе прыкладна 700 млн. даляраў. Аднак спецыялісты зноў-такі падкрэсліваюць: цяперашнія нафтавыя зніжкі для расейскіх кампаній, хутчэй за ўсё, не

паўплываюць на палітыку беларускага ўрада ў фарміраванні рознічных цэн на паліва ўнутры краіны. Па наяўнай інфармацыі, беларускія ўлады ўжо прынялі рашэнне давесці ўзровень коштаў на нафтапрадукты на ўнутраным рынку да цэн, якія дзейнічаюць у Расіі.

Паводле ацэнкі аналітыка расейскай кампаніі «Капітал» Віталія Крюкава, сярэднярасійскі кошт літра бензіну АІ-92 у перакладзе на беларускія рублі складае 7126 рублёў, АІ-95 - 7650, дызпаліва - 7480 рублёў. Такім чынам, бензін АІ-92 і АІ-95 можа падаражэць для беларусаў амаль на паўтары тысячы рублёў (цяпер літр АІ-92 каштуе 5700, АІ-95 - 6100), дызпаліва - на 1200 рублёў (6300). Зрэшты, як лічаць аналітыкі, раздробныя кошты на аўтамабільнае паліва ў Беларусі будуць расці «у зберагалым рэжыме».

**Андрэй Кажамякін.**

НАСТУПСТВЫ ПРОДАЖУ

# ГАЗПРАМ КУПІЎ АБСАЛЮТНУЮ ГАЗАВУЮ МАНАПОЛІЮ Ё БЕЛАРУСІ

ПАДРАБЯЗНАСЦІ МІЖУРАДАВАГА ПАГАДНЕННЯ ПАМІЖ БЕЛАРУССЮ І ГАЗПРАМАМ АБ УМОВАХ ПРОДАЖУ АКЦЫЙ І ДАЛЕЙШАЙ ДЗЕЙНАСЦІ ААТ «БЕЛТРАНСГАЗ», ДРУГІ ДЗЕНЬ ПУБЛІКУЕМЫЯ РАСІЙСКІМІ СМІ, ПЕРАКАНАЎЧА АДКАЗВАЮЦЬ НА ПЫТАННЕ, ЗА ШТО ГАЗПРОМ ВЫКЛАЎ УСЯГО \$ 5 МЛРД.

Гаворка ідзе не аб банальнай куплі Белтрансгазу як рознічнага прадаўца газу на тэрыторыі асобна ўзятай краіны ў цэнтры Еўропы, а аб набыцці расійскай кампаніяй у манапольнае валоданне ўсёй газавай галіны Беларусі, прычым з невялікім, але вельмі адчувальным уварваннем у сферу электраэнергетыкі.

Па-першае, Газпром выразна абгаварыў блок палітычных умоў здзелкі, парушэнне якіх з боку Беларусі дае расейскай газавай манаполіі права патрабаваць анулявання здзелкі і вяртання \$ 5 млрд. даляраў, а таксама кампенсацыі страт, якія ўзніклі ў гэтай сувязі.

Па-другое, у прыватнасці, Беларусь абавязалася не ўводзіць залатую акцыю і іншыя адміністрацыйныя меры, якія парушаюць або ўшчамляюць правы ўладальніка Белтрансгазу; не дапускаць несанкцыянаванага адбору газу, транспартуецца праз тэрыторыю РБ, і забяспечваць бесперашкодны і бесперабойны транзіт расійскага газу, уключаючы адмова ад змены ўмоў карыстання зямельнымі ўчасткамі пад газаправодам Ямал - Еўропа.

Па-трэцяе, акрамя гэтага, улады РБ ўзялі на сябе абавязацельства не ажыццяўляць перапродаж расійскага газу трэцім краінам. У эканамічнай часткі бакі дамовіліся, што за Белтрансгазам захаваецца функцыя аператара газаправода Ямал-Еўропа, а таксама абавязкі па будаўніцтве і развіццё газаправодаў і звязаных з ім аб'ектаў, а таксама аб'ектаў падземнага захоўвання газу ў Беларусі.

Па-чацвёртае, акрамя гэтага, улады РБ вызвалілі Белтрансгаз ад 30% абавязковага продажу валютнай выручкі (за транзіт), што сама па сабе не акажа ніякага ўплыву на валютны рынак краіны, паколькі Белтрансгаз быў, ёсць і будзе галоўным спажыўцом валюты ў краіне. Аднак Беларусь, нягледзячы на ўсе спробы дэдаларызацыі эканомікі, абавязалася забяспечыць такія ўмовы, каб беларускія прадпрыемствы разлічваліся за газ з Белтрансгазам у замежнай валюце (за выключэннем мясцовай нацэнкі і ПДВ).

Па-пятаяе. Асоба варта адзначыць яшчэ адна ўмова продажу Белтрансгазу, якая дэ-факта пазбаўляе Беларусь магчымасці задзейнічаць альтэрнатыўнага пастаўшчыка газу і аўтаматычна, паколькі Газпром атрымаў ва ўласнасць ўсе газавыя трубы Беларусі, ставіць крыж на ўсіх дыскусіях аб магчымым імпарце звадкаванага газу ў краіну.

Згодна з дакументам, Белтрансгаз атрымаў выключнае права на закупку прыроднага газу, які вывозіцца з тэрыторыі Расіі і прызначаецца для спажыўцоў Беларусі.

Па-шостае. Акрамя поўнай манапалізацыі паставак газу ў РБ, Газпром выбіў пад сябе яшчэ адзін эксклюзіў, які дзейнічае да 1 студзеня 2015 года: экспарт за межы Мытнага саюза электраэнергіі, вырабленай на расійскім газе. Са свайго боку Газпром, у дадатак да пералічаных \$ 5 млрд., паабяцаў забяспечыць максімальную загрузку транзітных газаправодаў.

КОШТЫ

# У ЯКІХ РЭГІЁНАХ БЕЛАРУСІ ТАННЕЙ ПРАКАРМІЦЦА?

ЯЛАВІЧЫНУ ТАННЕЙ КУПЛЯЦЬ У ГРОДЗЕНСКАЙ ВОБЛАСЦІ, ЗА НЯТЛУСТЫМ ТВАРАГОМ ВАРТА ПАЕХАЦЬ У ГОМЕЛЬСКУЮ, А ЖЫТНІМ ХЛЕБАМ ЗАПАСАЦЦА У МАГІЛЁўСКАЙ. ХАРАКТЭРНАЙ АСАБЛІВАСЦЮ РОСТУ ЦЭН У БЕЛАРУСІ СТАЛІ РЭГІЯНАЛЬНЫЯ ДЫСБАЛАНСЫ.

Кошты на некаторыя прадукты адрозніваюцца ў розных рэгіёнах Беларусі ў 1,5-2 разы, а то і больш. Але масавай скупкі тавараў у адных рэгіёнах для продажу ў іншых не назіраецца. Хутчэй за ўсё, гаворка ідзе пра розніцу ў асартыменце прадуктаў, кошты на якія ўлічвае Белстат, што дазволіла па выніках года «асерадніць» кошты па краіне ў бок змяншэння.

## Прасянная галаваломка

У прыведзеных Белстатам па выніках года даных аб азначніках росту цэн на асобныя прадукты харчавання здзіўляе адсутнасць значнага колькасці тавараў з трохразовым ростам - усяго-то менш 10 пазіцый з больш чым 170. Хоць кашалькі беларусаў відавочна адчувалі іншыя прапарцыі. Напрыклад, аказалася, што індэкс росту цэны на проса склаў усяго 262%. А яшчэ летам фіксаваўся рост у 4 разы.

Проса потым таннела, але відавочна не так моцна.

Аднак сітуацыя змяняецца, як толькі аддаследаванні індэксаў мы пераходзім да простага дзялення абсалютных цэн у снежні 2011 (таксама па дадзеных Белстата) на цэны ў снежні 2010 года. Колькасць прадуктаў, рост коштаў на якія перавысіў тры разы, ужо больш за трыццаць. Рост жа цэны на проса ў такім немудрагеліста падліку складае 3,7 разы.

Але і гэта, аказваецца, яшчэ не мяжа. У рэгіянальным разрэзе з'яўляюцца ўжо іншыя лічбы. У Гомельскай вобласці цана на проса за год вырасла ў 4 разы, а ў Гродзенскай - у 5,3 разы!

У выніку ў снежні 2011 года цана на проса ў рэгіёнах адрознівалася амаль у 2 разы (у 1,9). Самая танная крупы ў Мінску - 7087 рублёў, а самая дарагая - у Гродзенскай

вобласці - 13.635 рублёў.

Дарэчы, менавіта ў Гродзенскай вобласці год таму проса было самым танным. Вось чаму і рост такі бурны. Самым жа дарагім у мінулым годзе проса было ў Магілёўскай вобласці, а сёння яно там чаму-то на 1700 рублёў танней, чым у Гродзенскай вобласці.

Куды паехаць за мясам? Гродзенская вобласць здзіўляе не толькі самым дарагім просам і какава, але і самой таннай ялавічынай.

Паводле дадзеных па індэксах росту на ялавічыну першай катэгорыі, у цэлым па краіне ён склаў 271%. Калі ж падзяліць абсалютныя значэння цэн, то рост складае ўжо 3,2 разы. Самы высокі рост коштаў на ялавічыну першай катэгорыі адзначаны ў Віцебскай вобласці - 4,2 разы і тут, як і варта было чакаць, самая высокая цана - 56667 рублёў за

кілаграм.

Самы нізкі рост коштаў у Гродзенскай вобласці - 1,7 разы і ў выніку зафіксаваная Белстатам у снежні кошт за кілаграм ялавічыны тут ўсяго 23 530 рублёў. Выходзіць, сярэднія кошты ў Віцебскай і Гродзенскай абласцях адрозніваюцца адзін ад аднаго ў 2,4 разы.

Гродзенцам, каб «спекунуць» на такім дысбалансе, далекавата ехаць у Віцебскую вобласць, але ж побач - Брэсцкая з сярэдняй цаной на ялавічыну ў 48 000 рублёў. Таксама нядрэны навар. Ды і ў Менску цана на 17 тысяч вышэй - 40776 рублёў.

У сталіцы самая дарагія паўфабрыкаты з ялавічыны - у снежні 2011 года ў Мінску цана складала 74 656 рублёў, гэта значыць амаль удвая вышэй, чым на ялавічыну з косткамі. У Гродзенскай вобласці цана на паўфабрыкаты больш чым на 20 тысяч ніжэй -

52 480 рублёў. Але самай нізкай апынулася кошт у Мінскай вобласці - 51 225 рублёў. Так што мінчанам проста трэба сесці ў машыну і трохі ад'ехаць ад Мінска, каб эканоміць.

## Цэнавыя берагі малочных рэк

Нядрэнна можна «падняцца» і на малочных прадуктах. Рэгіянальныя адрозненні ў цэнах складаюць па дадзенай групе два разы, а то і больш.

Тут ужо Мінск па-за канкурэнцыяй - тут у снежні мінулага года былі самыя высокія цэны на малако, кефір, тварог тлусты і нятлусты. У «мінімалістам» ізноў Гродзенская вобласць з самымі таннымі малаком, кефірам і смятанай (розніца з Менскам - 1,9-2 разы).

Тварожная група мяняе лідэраў. Самая нізкая цана на тварог тлусты - у Брэсцкай вобласці - 15 765 рублёў і гэта больш чым на 10 тысяч рублёў

за кілаграм ніжэй, чым у Мінску - 25.997 рублёў. А вось нятлусты тварог самы танны ў Гомельскай вобласці - 8.650 рублёў. У Менску аб такім кошце даўно ўжо забыліся. Тут у снежні цана на тварог нятлусты складае 24478 рублёў, гэта значыць у 2,8 разы вышэй, чым у Гомельскай вобласці.

Цяжка ўявіць, што такое магчыма ў краіне, дзе перавезці тавар з адной вобласці ў іншую не ўяўляе адмысловай працы.

Затое такія, відавочна выбіваюцца з агульнага ладу, цэны вельмі дапамагаюць паказваць больш плаўны рост коштаў па краіне ў сярэднім. Дарэчы, па індэксе ў сярэднім цэны на малочную групу змяніліся за год у 1,7 разы, па нашых падліках - у 2 разы, у Мінску - у 2,3-2,6 раза.

**Ірына Арлова, «Завтра твоей страны» (у скарачэнні).**

**Заснавальнік і рэдактар:**  
Гаравы Леанід Антонавіч

**Адрас рэдакцыі:** 211573, г. Гарадок, вул. Гагарына, д.30Б, кв.16. E-mail: 250318@list.ru  
Тэл. 8-02139-4-42-52, маб. + 375(29)6723842 (V), +375(33)6969347 (МТС)

**Падпісана да друку 26.01.2012 у 19.45.**  
Наклад: 290 асобнікаў.

Рэдакцыя можа друкаваць артыкулы дзеля палемікі, не падзяляючы пазіцыі аўтараў. Друкуецца з дапамогай аднадумцаў. Распаўсюджваецца бясплатна дабрахвотнікамі.